

Vergi növləri üzrə öhdəliklər, verginin ödənilməsi və bəyannamələrin təqdim edilməsi müddətləri

1. Fiziki şəxslərin gəlir vergisi:	
İl üzrə yekun ödəmə və bəyannamənin təqdim edilməsi	hesabat ilindən sonrakı ilin mart ayının 31-dən gec olmayaraq (31/III)
Cari ödəmələr	hər rüb başa çatdıqdan sonra 15 gün ərzində (15/IV, 15/VII, 15/X və 15/I)
Xüsusi notariusların gəlir vergisi	hesablanmış gəlir vergisi hesabat ayından sonrakı ayın 20-dən gec olmayaraq (20 /I – XII) bəyannamə isə hesabat rübündən sonrakı ayın 20-dən gec olmayaraq (20/IV, 20/VII, 20/X və 20/I)
İdman mərc oyunlarından, lotereyalardan, habelə digər yarış və müsabiqələrdən uduşlar əldə edən şəxsədən ödəmə mənbəyində tutulan gəlir vergisi	hesablanmış gəlir vergisi hesabat ayından sonrakı ayın 20-dən gec olmayaraq (20 /I – XII) İdman mərc oyunlarından, lotereyalardan, habelə digər yarış və müsabiqələrdən uduşlar əldə edən şəxsədən ödəmə mənbəyində tutulan gəlir vergisinin bəyannaməsi hesabat ayından sonrakı ayın 20-dən gec olmayaraq (20 /I – XII)
2. Mənfəət vergisi:	
İl üzrə yekun ödəmə və bəyannamənin təqdim edilməsi	hesabat ilindən sonrakı ilin mart ayının 31-dən gec olmayaraq (31/III)
Cari ödəmələr	hər rüb başa çatdıqdan sonra 15 gün ərzində (15/IV, 15/VII, 15/X və 15/I)
3. Əlavə dəyər vergisi	
Verginin ödənilməsi və bəyannamənin təqdim edilməsi	hesabat ayından sonrakı ayın 20-dən gec olmayaraq (20 /I – XII)
4. Aksiz vergisi	
Verginin ödənilməsi və bəyannamənin təqdim edilməsi	hesabat ayından sonrakı ayın 20-dən gec olmayaraq (20 /I – XII)
5. Əmlak vergisi	
Hüquqi şəxslər üçün il üzrə yekun ödəmə və bəyannamənin təqdim edilməsi	hesabat ilindən sonrakı ilin mart ayının 31-dən gec olmayaraq (31/III)
Cari ödəmələr	rübədən sonra hər rübün ikinci ayının 15-dən gec olmayaraq (15/II, 15/V, 15/VIII və 15/XI)
Fiziki şəxslər üçün il üzrə yekun ödəmələr	cari il üçün bərabər hissələrlə həmin ilin avqustun 15-dək və noyabrın 15-dək (15/VIII və 15/XI)

6. Torpaq vergisi	
Hüquqi şəxslər üçün bəyannamələrin təqdim olunması	həmin ilin may ayının 15-dən gec olmayaraq (15/V)
Hüquqi və fiziki şəxslər üçün il üzrə yekun ödəmələr	bərabər məbləğlərdə 15 avqust və 15 noyabr tarixlərindən gec olmayaraq (15/VIII və 15/XI)
7. Yol vergisi	
Xarici dövlətlərin avtonəqliyyat vasitələrindən verginin tutulması	xarici dövlətlərin avtonəqliyyat vasitələrindən yol vergisini həmin avtonəqliyyat vasitələri Azərbaycan Respublikasının gömrük ərazisinə daxil olan zaman gömrük orqanları tərəfindən tutulur və 1 bank günü ərzində dövlət büdcəsinə köçürülür.
Azərbaycan Respublikasının ərazisində avtomobil benzininin, dizel yanacağı və maye qazın istehsalı ilə məşğul olan şəxslər tərəfindən bəyannamənin verilməsi və verginin ödənilməsi	hesabat ayından sonrakı ayın 20-dən gec olmayaraq (20 /I – XII)
8. Mədən vergisi	
Verginin ödənilməsi və bəyannamənin təqdim edilməsi	hesabat ayından sonrakı ayın 20-dən gec olmayaraq (20 /I – XII)
9. Sadələşdirilmiş vergi	
Verginin ödənilməsi və bəyannamənin təqdim edilməsi	hesabat rübündən sonrakı ayın 20-dək (20/IV, 20/VII, 20/X və 20/I)
Torpaq, yaşayış və qeyri-yaşayış sahələrinin təqdim edilməsi üzrə sadələşdirilmiş verginin ödənilməsi	Torpaq, yaşayış və qeyri-yaşayış sahələrinin təqdim edilməsi üzrə müqavilələri təsdiq edən notarius sadələşdirilmiş vergini hesablayaraq 1 (bir) bank günü ərzində dövlət büdcəsinə ödəməlidir. hesabat ayından sonrakı ayın 20-dən gec olmayaraq (20 /I – XII)
İdman mərc oyunlarının həyata keçirilməsi üzrə sadələşdirilmiş verginin ödənilməsi və bəyannamənin təqdim edilməsi	hesabat rübündən sonrakı ayın 20-dək (20/IV, 20/VII, 20/X və 20/I)
Respublika daxilində avtomobil nəqliyyatı ilə yük və sərnişin daşımaları üzrə sadələşdirilmiş verginin ödənilməsi	Vergi təqvim ayının sonunadək növbəti dövr (ay, rüb, yarım il, il) üçün hər bir avtomobil nəqliyyatı vasitəsinə görə "Fərqlənmə nişanı" alınarkən dövlət büdcəsinə ödənilir və bu barədə vergi orqanına bəyannamə təqdim edilməsi tələb olunmur
Sadələşdirilmiş vergi üzrə sabit məbləğin ödənilməsi	Vergi təqvim ayının sonunadək növbəti dövr (ay, rüb, yarım il, il) üçün Vergi Məcəlləsinin 220.10-cu maddəsində nəzərdə tutulan fəaliyyət növləri ilə muzzdlu işçi cəlb etmədən fərdi qaydada məşğul olan fiziki şəxslər tərəfindən hər bir fəaliyyət üzrə "Sadələşdirilmiş vergi üzrə sabit məbləğin ödənilməsi haqqında qəbz" alınarkən ödənilir və bu barədə vergi orqanına bəyannamə təqdim edilməsi tələb olunmur

Bina tikintisi fəaliyyəti üzrə bəyannamənin təqdim edilməsi	tikinti-quraşdırma işlərinin başlandıği rübdən sonrakı ayın 20-dən gec olmayaraq
verginin ödənilməsi	Bəyan olunmuş vergi məbləği bərabər hissələrlə 10 faiz həcmində hər rübdən sonrakı ayın 20-dən gec olmayaraq öhdəlik tam yerinə yetirilənədək
Pul vəsaitlərinin nağd çıxarılmasına görə sadələşdirilmiş verginin bəyannaməsi	Hüquqi şəxslərə və fərdi sahibkarlara bank hesablarındakı pul vəsaitlərinin nağd qaydada verilməsini həyata keçirən yerli banklar, xarici bankın Azərbaycan Respublikasındakı filialı və ya poçt rabitəsinin milli operatoru tərəfindən 1 faiz hesablanan vergini vəsaiti alan şəxsin bank hesabından tutulur, hesabat ayından sonrakı ayın 20-dən gec olmayaraq hesablanmış vergi dövlət büdcəsinə köçürülür və həmin müddətə müvafiq bəyannamə vergi orqanına təqdim edilir
10. Ödəmə mənbəyində tutulan vergilər (Hüquqi şəxslərin və fərdi sahibkarların öhdəlikləri)	
Verginin ödənilməsi	fiziki şəxslərə muzzdlu işlə əlaqədar gəlir, habelə sığorta haqları (sığorta müqaviləsinə vaxtından əvvəl xitam verildikdə) ödənilərkən, hesablanmış aylıq gəlirdən gəlir vergisi hesablanır və hesablanmış vergi növbəti ayın 20-dən gec olmayaraq dövlət büdcəsinə köçürülür. qeyri-dövlət pensiyaları və Vergi Məcəlləsinin 150-ci maddəsinə əsasən ödəmə mənbəyində vergi tutulmalı olan digər ödəmələri verilərkən bu gəlirdən vergi tutulur və tutulmuş vergi gəlirin ödənilməsi rübdən sonrakı ayın 20-dən gec olmayaraq dövlət büdcəsinə köçürülür.
Bəyannamənin verilməsi	muzzdlu işlə əlaqədar ödəmə mənbəyində tutulan vergilər barədə bəyannaməni ƏDV və sadələşdirilmiş verginin ödəyiciləri hesabat ilindən sonrakı ilin yanvar ayının 31-dən gec olmayaraq, digərləri isə gəlirin ödənilməsi rübdən sonrakı ayın 20-dən gec olmayaraq vergi orqanına təqdim edilir.
11. Dövlət rüsumu	
rüsumun dövlət büdcəsinə köçürülməsi və hesabatın verilməsi	- notariat hərəkətlərinə görə dövlət rüsumu notarius tərəfindən qəbul edilərək iki bank günü ərzində, - Azərbaycan Respublikasının xarici ölkələrdəki diplomatik nümayəndəliklərində aparılan konsulluq əməliyyatları üçün alınan dövlət rüsumu bir ay ərzində, - digər dövlət rüsumları isə tutulduqdan sonra bir bank günü ərzində dövlət büdcəsinə köçürülür və hesabat rübdən sonrakı ayın 20-dək (20.IV, 20.VII, 20.X və 20.I. tarixlərinədək) hesabat vergi orqanına təqdim edilir.

Qeyd: Verginin ödənilmə və bəyannamənin (o cümlədən arayışın) verilmə müddətinin sonuncu günü istirahət və ya bayram gününə düşdüyi halda növbəti iş gününə keçirilir.

Vergilərin vaxtında ödənilməsinə və bəyannamələrin vaxtında verilməsinə görə tətbiq olunan məsuliyyət tədbirləri

Maliyyə sanksiyası və faizlər

İnzibati cərimə

1. Vergi Məcəlləsinin 57.1-ci maddəsinə uyğun olaraq vergi hesabatını, habelə hesabat dövründə sahibkarlıq fəaliyyəti və ya digər vergi tutulan əməliyyat əməliyyatı olmadığı halda vergi orqanına vergi hesabı əvəzinə arayışı əsas olmadan müəyyən edilən müddətdə təqdim etməyən vergi ödəyicisinə vergi orqanının rəhbərinin (onun müavininin) qərarına əsasən **40 manat** məbləğində maliyyə sanksiyası tətbiq edilir.

2. Vergi Məcəlləsinin 59.1-ci və 59.2-ci maddələrinə əsasən vergi və ya cari vergi ödəməsi Vergi Məcəlləsi ilə müəyyən edilmiş müddətdə ödənilmədikdə, ödəmə müddətindən sonrakı hər bir ötmüş gün üçün vergi ödəyicisindən və ya vergi agentindən ödənilməmiş vergi və ya cari vergi ödəməsi məbləğinin 0,1 faizi məbləğində faiz tutulur. Bu faiz vergi ödənişlərinə münasibətdə bütün ötmüş müddətə, ancaq bir ildən çox olmamaq şərti ilə tətbiq edilir. Bu faiz səyyar vergi yoxlaması nəticəsində aşkar edilmiş vaxtında ödənilməmiş vergi məbləğlərinə həmin vergi məbləğlərinin vergi ödəyicisinə hesablandığı gündən tətbiq edilir.

1. İnzibati Xətalər Məcəlləsinin 461.1-ci maddəsinə əsasən Azərbaycan Respublikasının tərəfdar çıxdığı beynəlxalq müqavilələr, qanunla təsdiq olunmuş hasilatın pay bölgüsü haqqında, əsas ixrac boru kəməri haqqında və digər bu qəbilən olan sazişlər çərçivəsində fəaliyyət üzrə vergi hesabatlarının əsas olmadan müəyyən edilən müddətdə Vergilər Nazirliyinə təqdim edilməməsi (həmin sazişlərdə başqa qaydalar nəzərdə tutulduğu hallar istisna olmaqla) vəzifəli şəxslər **50 manat** miqdarında cərimə edilir.

2. İnzibati Xətalər Məcəlləsinin 461.2-ci maddəsinə əsasən "Dövlət rüsumu haqqında" Azərbaycan Respublikasının Qanunu ilə müəyyən edilmiş hallarda və qaydada dövlət rüsumunun tutulması barədə hesabatın Vergilər Nazirliyinə təqdim edilməməsi. vəzifəli şəxslər **50 manat** miqdarında cərimə edilir.

3. İnzibati Xətalər Məcəlləsinin 467-ci maddəsinə əsasən Dövlət rüsumunun ödənilməsi qaydalarının pozulmasına görə, yəni: Dövlət rüsumunu tutan səlahiyyətli vəzifəli şəxslər tərəfindən dövlət rüsumunun düzgün tutulmaması, yaxud dövlət büdcəsinə vaxtında və ya tam ödənilməməsi.

vəzifəli şəxslər **500 manatdan 700 manat**adək cərimə edilir.